



கொள்கை
வேலைத்திட்ட

இவனம்



மக்கள் ஜனநாயக அரங்கு
PEOPLE'S DEMOCRATIC FORUM

மக்கள் ஜனநாயக அரங்கு

PEOPLE'S DEMOCRATIC FORUM

முன் குறிப்பு

இந்த ஆவணம் இன்று உடனடியாக செய்யப்பட வேண்டிய வேலைத்திட்டங்களின் ஒரு பகுதி விடயங்களை உள்ளடக்கியதாக முன் வைக்கப்படுகிறது.

சமகாலத்தினை கருத்திற் கொண்டு ஒரு வேலை முறைக்கான கொள்கை சார்ந்த, வேலைத்திட்ட முறை சார்ந்த முன் வைப்புகளின் போது நமக்குள், சமூக, அரசியல் தளங்களில் இதுவரை நிலவி வரும் கருத்து நிலைகள்/ கடந்தகால அனுபவங்கள்/ படிப்பினைகள்/ சுயமதிப்பீடுகள், சுயவிமர்சனங்கள்/குறுகிய நிலைப்பாடுகளைக் கடந்த விரிந்த பார்வைகள் என்பன முக்கியமானவைகளாக அமைகின்றன.

சமூக அகக்கட்டுமாணத்தில் உள்ள மிக மோசமான கூறுகளை ஒரு சாரார் “ஒரு பொதுவான பிரச்சினையை மட்டும் முன்னிறுத்தி” கண்டு கொள்ளாமல் விடுவதும், அல்லது அதனை இப்போது பேசக் கூடாது என கடந்து போவதும், இன்னுமொரு பகுதியினர் குறிப்பிட்ட ஒன்றுதான் அனைத்திற்கும் காரணம், ஏனையவை பிரச்சினையே அல்ல என மறுதலித்து நிற்பதும் மிக மோசமான விளைவுகளையே தரும் என நாங்கள் உறுதியாக நம்புகிறோம்.

ஒரு பரந்த பன்முகப் பார்வையுடன் கடந்த காலங்கள் தொடர்பிலான மீன்வாசிப்புடனும் சமகாலம், எதிர் காலம் பற்றிய பிரக்ஞங்களுடனுமே இந்த ஆவணம் ஒழுங்குபடுத்தப்பட்டுள்ளது என்பதனை கவனத்தில் கொள்ளுமாறு வேண்டுகிறோம். தமிழ், முஸ்லிம், மலையக மக்களை இணைத்ததும், சிங்கள ஜனநாயக முற்போக்கு சக்திகளுடன் தொடர்பினையும் அரசியல் சமூக உறவினையும் முன்னெடுத்து செல்லத் தக்க ஒரு புதிய அரசியல், சமூக, பண்பாட்டுத் தளத்தினை கட்டியமைப்பது இன்றைய சூழலில் மிக அவசியம் என்றும் கருதுகிறோம்.

அன்பார்ந்த நண்பர்களே!

தாயகத்திலும், புகலிட சூழலிலும் பல ஆண்டுகளாக சமூக மாற்றங்களுக்கான வேலைகளில் தமிழை ஈடுபடுத்தியவர்களாக நம்மில் பலர் இருக்கிறோம். சொந்த வாழ்க்கை சார்ந்தும், பொது வாழ்க்கை சார்ந்தும் பல நெருக்கடிகளை எதிர்கொண்டும், தாம் கொண்டுள்ள நம்பிக்கை சார்ந்து தமக்கு முன்னாலுள்ள பொறுப்புகளை ஏற்றுக் கொண்டு பல முக்கியத்துவமான பணிகள் ஆற்றப்பட்டும் வந்துள்ளன. தொடர்ச்சியான பணிகள் செய்யப்பட்டும் வருகின்றன.

மாற்றமுற்று வருகின்ற இன்றைய அரசியல் நிலைமை களுக்கு தக்க வகையில் புகலிட சூழலிலும், தாயகத்திலும் வெகுஜன இயங்கு தளத்தினை முன்னோக்கி சிவில் சமூகத்தின் அதிக பங்களிப்பினை உள்ளடக்கியதான் முற்போக்கான வெகுஜன உரையாடல், செயற்பாட்டுத்தளம் கட்டியெழுப்பப்படுவது அவசியமானது என்பது தற்போது பலராலும் உணரப்படுகிறது. ஆனாலும் இதற்கான தொடக்கத்தினை ஆற்றுவதில் முன் கையெடுப்பு இல்லாத நிலை தொடர்வதனை பலரும் உணர்ந்து வருகின்றனர். இந்த உணர்வுகள் கூட்டாகி செயலூக்கமிக்க ஒரு புதிய வேலைத் தளத்தினை/திட்டத்தினை கோரியதன் விளைவுதான் இந்த முன்னெடுப்பாகும்.

அரசியல் இயக்கங்கள், அதன் அதனது கருத்து நிலைகளை முன்னெடுப்பதற்காக பலவேறு அமைப்புகளாக புலம்பெயர் நாடுகளிலும் தாயகத்திலும் இருந்து செயற்பட்டு வருகின்றன. அரசியல் இயக்க அடையாளங்களை கடந்தும், சிவில் சமூகப் பிரதி நிதிகளையும், பொது அமைப்புகளையும், தனிமனித ஆளுமைகளையும் இணைத்து பொதுத்தளத்திலானதொரு உரையாடல் அரங்கும் வெகுஜன செயற்பாட்டுத் தளத்தின் தேவையும் நமக்கு முன் இன்று இருக்கிறது.

இந்தப் பணி செய்யப்படல் வேண்டும் என்பதில் அக்கறையும் ஆர்வமும் உள்ள பல நண்பர்களுடன் கடந்த ஒரு வருட காலத்திற்கு மேலாக தொடர்ச்சியாக கலந்துரையாடியதன் பின், இந்த செயன்முறைத் திட்டம் தங்கள் முன் வைக்கப் படுகிறது.

நமக்குள் இனக்கம் காணுகின்ற அம்சங்களில் கருத்தொருமைப்பாட்டின் அடிப்படையில் தொடர்ச்சியாக வேலை செய்கின்ற போதும், பொது வெளியில் உள்ள சமூக செயற்பாட்டாளர்கள், அவையுக்கள் மற்றும் பொது மக்களிடமிருந்து நிரட்டிக் கொள்ளும் கருத்துக்களிலிருந்து இந்த ஆவணம் செம்மைப்படுத்தப்படும் என்பதையும் இந்த இடத்தில் சொல்வது முக்கியமானது எனக் கருதுகிறோம்.

இதன் அவசியம்

வெகுஜன தளத்திலான சமூக மாற்று அரங்கு ஒன்றிற்கான இன்றைய அவசியத்தினையும், 80ம் ஆண்டுகளிலிருந்து தொடர்ச்சின்ற போக்கின் தளங்களுக்குள் இருந்து வந்த கூறுகளையும், அதற்குள் நிலவி வருகின்ற கருத்து, பார்வை நிலைமுரண்பாடுகளையும், கண்டுகொள்ளத் தவறிய அல்லது மௌனமாகக் கடந்தும் மூடி மறைத்தும் போன விடயங்கள் குறித்தும், அதன் விளைவுகளையிட்டும் நடைமுறை, சமகால விளைவுகளிலிருந்து தொகுக்கப்பட்டதாக இந்த ஆவணம் இருக்கிறது.

நிலைப்பாடுகளில், வேலைமுறைமைகளில் எந்தவகையான மாற்றங்களை வரலாறு நம்மிடம் இருந்து கோருகிறது என்பதனை கருத்திற் கொண்டும், இன்றைய காலகட்டத்தில் ஒரு சுயாதீனமான அதன் வரலாற்றுப் பாத்திரம் குறித்தும் பேச முற்படுகிறது. இந்தப் பணி செய்யப்படல் வேண்டுமென நம்புவர்களிடையே விரிவான சந்திப்புகளும் கருத்துப் பகிர வும், திட்டமிடல் கரும், செயன் முறையும் ஏற்படுத்தப்படல் வேண்டும் என்பதே எமது நோக்கமாகும்.

இந்த பணியை முன்னெடுப்பதில் தொடக்க சக்திகளாக முன் கையெடுத்து வேலைசெய்து வருபவர்கள் புகலிட நாடுகளில் ஜனநாயக சூழலில் வாழ்கின்ற சமூக சக்திகள் என்கிற வகையில் அவர்கள் தொடர்பான சிறு விளக்கத்தினையும் புகலிட சூழலையும் சொல்லி வைப்பது இந்த இடத்தில் தேவையாகிறது. இந்த செயற்பாட்டினை முன்னெடுக்க இணைந்து கொள்கின்ற தாயகம், தமிழகத்தில் வாழ்கின்ற சமூக சக்திகளுக்கும் புலம்பெயர் நாடுகளில் வாழ்கின்ற செயற்பாட்டாளர்களுக்கும் இடையே ஒரு புரிதல் ஏற்படுவது அவசியமானது. அவர்கள் தம்மையும், இந்த செயற்பாடு முன்னெடுக்கப்பட வேண்டிய அவசியத்தினையும் பின் வருமாறு குறித்துரைக்கின்றனர்.

‘நாம் இலங்கையில் பல தசாப்தங்களாகத் தோற்கின்ற அரசியல், சமூக நெருக்கடிகளின் காரணமாக இலங்கைக்கு வெளியே வாழ நிர்ப்பந்திக்கப்பட்டவர்கள். புகலீட் நாடுகளில் நாம் வாழ்ந்து வந்தாலும் இலங்கையில் தொடர்கின்ற நிலைமைகளில் எமது அக்கறை எப்போதும் பிரதான கவனக்குவிப்பாக இருந்து வருகிறது. இலங்கை குழலை முன்னிறுத்தியும் நாம் வாழ்கின்ற நாடுகளில் உள்ள நெருக்கடிகள் குறித்தும் எமது அரசியல், சமூக செயற்பாடுகள் முன் எழுகின்றன. புல்யியெயர் குழலில் பல அரசியல் இயக்கங்கள், அதன் கருத்து நிலைகளை முன்னிடுப்பதற்காக பல ஆண்டுகளாக நமக்குள் செயற்பட்டு வருகின்றன. தமிழ்நாடுக்கிய ஒடுக்குமுறையை மட்டும் எதிர்க்கும் அதேவேளை, தாம் ஒடுக்குவதையோ அல்லது பிற ஒடுக்குமுறைகளையோ கண்டு கொள்ளாத அல்லது அவற்றினை நியாப்படுத்தும் வகையான செயற்பாடுகளும் அதன் வறியே செல்லும் அமைப்புகளும் கருத்து நிலைகளுமான ஒரு பெரும் போக்கு இங்கு நிலவி வருகிறது.

இந்த போக்குக்கு வெளியே, ஒரு ஆக்குப்புவர்மான மாற்று, வெகுஜன செயற்பாடாக எந்த அரசியல் கட்சியினதும் அரசியல் இயக்கத்தினதும் தனி நபர்களினதும் கட்டிப்பாட்டா, அல்லது நேரடியான, மறைமுகமான தலையிடுங்கள், அனைத்துவகை ஒடுக்குமுறைகளையும் எதிர்க்கும் சுயாதீனமான வெகுசன செயற்பாட்டு அரசினை கட்டியெழுப்புவது அவசியம் என உரைகின்ற பல தரப்புகளை சேர்ந்தவர்களையும் இணைத்துக் கொண்டே இந்தப் பணி முன்னெடுக்கப்படுகிறது’ என அவர்கள் தமது நோக்கினை வெளிப்படுத்துகின்றனர்.

மக்கள் ஜனநாயக அரங்கினால் இங்கு முன்வைக்கப்படுகின்ற இந்த ஆவணமும் அதன் செயற்பாடுகளும் ஒரு வெகுஜன செயற்பாட்டு முன்னணி கொண்டிருக்க வேண்டிய பண்புகளை தெளிவாக உள்வாங்கி இருப்பது அவசியம் என்பது கொள்கை அளவிலும் நடைமுறையிலும் ஏற்றுக் கொள்ளப்பட்டிருப்பதுடன், சுயாதீனமான ஒரு வெகுஜன செயற்பாட்டு முன்னணியின் எல்லைப்பாடும் ஒரு வரையறைக்குட்பட்டது என்பதும் இங்கு சுட்டிக்காட்ட வேண்டிய அம்சமாக உள்ளது.

பல்வேறு விடயங்களில் இந்த வெகுஜன முன்னணியின் கொள்கை நிலைப்பாடுகள் என்ன என்பது குறித்து ஒரு சுருக்கமான வரைபினை வகுக்குத்துக் கொள்வதும், வேலைத்திட்ட முன்மொழிவொன்றினை பொதுத்தளத்திற்கு முன்வைப்பதும், அதன் செயல்பாடுகளை மேற்கொள்வதற்கு

உறுதுணை வகுக்கும் என்பது பெறப்பட்ட கருத்துக்களில் முன்வைக்கப்பட்ட வலியுறுத்தலாக அமைந்திருந்தது என்பது இங்கு கவனிக்கத்தக்கது.

மக்கள் ஜனநாயக அரங்கின் கொள்கை நிலைப்பாடு சார்ந்த உடன்பாடுகளிலும், வேலைத்திட்ட செயற்பாட்டிலும் செயற்பாட்டாளர்களாக இணைந்து கொண்டுள்ளவர்களில் பலரும், இணைந்து கொள்ளவளர்களில் பலரும் நீண்ட அரசியல் சமூக, பண்பாட்டு வாழ்வை தொடர்ச்சியாகக் கொண்டவர்கள். வெவ்வேறு வடிவங்களில் அல்லது மாற்றீடுகளில் தொடர்ச்சியைப் பேணியவர்கள் என்பது முக்கியமானது. இவர்களுடன் இளைய தலைமுறையினரின் இணைவும் கைகோர்ப்பும் பங்களிப்பும் இந்த தளத்தில் நடந்தேறுவது முக்கியமாக இருக்கிறது.

இதன் செயற்பாட்டாளர்கள் என்பவர்கள், பக்க சார்பற்ற வகையில் அனைத்து வகையானதும், அனைத்து நிறுவனங்களினதும் ஒடுக்குமுறைகளுக்கு எதிரான மன உணர்வு கொண்டவர்கள். ஒடுக்குமுறைகளை எதிர்ப்பதில் கொள்கை அளவிலும் நடைமுறையிலும் செயல் ஊக்கம் கொண்டவர்கள். அடையாள முரண்பாடுகளினால் ஒடுக்கப்பட்ட மக்களையும் வர்க்க ரீதியாக ஒடுக்கப்பட்ட மக்களையும் சார்ந்தும் செயற்படுபவர்கள். புகலிட நாடுகளிலும் தாயகத்திலும் தமிழ், முஸ்லிம், மலையக, சிங்கள மக்களிடையே சமத்துவமான கைகோர்ப்பும் இன உறவும் ஏற்பட வேண்டுமென பாடுபடுபவர்கள். கற்றலிலும் தேடலிலும் ஆர்வம் உள்ளவர்கள். ஆக்க பூர்வமான விவாதங்களிலும் உரையாடலிலும் நம்பிக்கை கொண்டவர்கள். மக்கள் நலன் சார்ந்து செயற்படுவது அடிப்படையானது என நம்புபவர்கள்.

ஜனநாயகத்திற்காகவும் சமத்துவத்திற்காகவும் மனித உரிமைகளுக்காகவும் குரல் கொடுப்பவர்கள். இன அடக்குமுறை, சாதிய ஒடுக்குமுறை, பாஸ் மேலாதிக்கம், மதவாதம், நிறவாதம், சுரண்டல், மனித உரிமை மீறல், ஆக்கிரமிப்பு என்பவற்றிற்கு எதிராக குரல் எழுப்புபவர்கள். புகலிடத்திலும் தாயகத்திலும் தமிழகத்திலும் செயற்படும் எழுத்தாளர்கள், சமூக செயற்பாட்டாளர்கள், மனித உரிமையாளர்கள், முற்போக்காளர்கள், ஜனநாயக சக்திகள்

என்போரை இணைப்பவர்கள். புகலிடத்தில் வாழும் இரண்டாம், மூன்றாம் சந்ததியினரிடையேயுள்ள ஆற்றல்களை வெளிப்படுத்த தளங்களை அமைக்க முயற்சிப்பவர்கள். புகலிடம், தாயகம், தமிழகம், என்பவற்றிற்கிடையே பல்வேறு விடயங்களில் ஊடாட்டமாக செயற்பட விழைபவர்கள் என்பது நம்பிக்கைத்தரும் முன்னெடுப்பாகும்.

இந்த முயற்சியை சரியாக முன் கொண்டு செல்வதற்கு, அனைவரும் செயல் ஊக்கத்துடன் கூட்டாக தமது பங்களிப்பாக்களை வழங்குவது அவசியமாகும். நீங்கள் உறுப்பினர்களாக (செயற்பாட்டாளர்களாக) இணைந்து கொள்ளலாம், பொது ஆதரவாளர்களாக பங்களிக்கலாம். அனைவருமாக இணைந்து செயற்படுவதற்கு தோழியையுடன் உங்களை அழைக்கிறோம்!

செயற்பாட்டாளர்கள்
மக்கள் ஜனநாயக அரங்கு
05-10-2014

தொடர்புகளுக்கு

PEOPLE'S DEMOCRATIC FORUM
317 First Floor, High Street North
London E12 6SL
United Kingdom

Email:pdflondon@gmail.com
Phone: 020 3645 0947

எழு நோக்கங்கள்

* ஜனநாயகம், சுதந்திரம், பண்மைத்துவம், மனித உரிமை, சமத்துவம் என்பவற்றிற்காக குரல் கொடுத்தல். செயற்படுதல்

* தேசிய இனப்பிரச்சினைக்கான நியாயமான அரசியல் தீர்வு காணப்படல் வேண்டும் என வலியுறுத்துதல். மக்களின் பிரதிநிதித்துவ உரிமை, ஒடுக்கப்படுகின்ற மக்களின் சுதந்திரமான இருப்பு, பாதுகாப்பு அச்சுறுத்தலுக்கு உள்ளாகும் சூழ்நிலைகளுக்கு எதிராக குரல் கொடுத்தல். செயற்படுதல்.

* இன ஒடுக்குமுறை, ஏக பிரதிநிதித்துவம், குறுந்தேசியவாதம், இனவாதம், பிரதேசவாதம், பால் மேலாதிக்கம், அதிகாரக்குவிப்பு, ராணுவமயமாக்கல், அடையாளப் பாகுபாடு, பாராபட்சம் என்பவற்றிற்கெதிரான வெகுஜன செயற்பாடுகளை முன்னெடுத்தல்.

* ஒடுக்கப்படுகின்ற மக்கள் சார்பாக இயங்குகின்ற அமைப்புகளுடனும், செயற்பாட்டு சக்திகளுடனும், தனி நபர்களுடனும் உடன்பாடு காணுகின்ற விடயங்களில் இணைந்து பணியாற்றுதல்.

* சிங்கள, தமிழ், மூஸ்லிம், மலையக, முற்போக்கு ஜனநாயக சக்திகளுடன் உறவுகளையும், ஒருமைப்பாட்டினையும் ஏற்படுத்துதல்.

* இலங்கை, புகலிட அரசியல் குறித்த பரந்து பட்ட உரையாடல்களை ஜனநாயக அடிப்படையில் திறந்த மனதோடு விவாதிக்கும் உரையாடல் தளங்களை ஏற்படுத்துதல்.

* மக்களை ஒன்று திரட்டுதல், அனைத்துவகை ஒடுக்கு முறைக்குமெதிரான வெகுஜன போராட்ட களங்களினை கட்டியெழுப்புதல்

* இலங்கை வாழ் மக்களுக்கும், இலங்கை புலம்பெயர் மக்களுக்கும் இடையில் அரசியல், சமூக, கலாச்சார உறவை கட்டியெழுப்பவும், ஜனநாயக அசைவுகளை வலுப்படுத்தவுமான பணிகளை முன்னெடுத்தல்.

* புகலிட நாடுகளிலும் தாயகத்திலும் தமிழகத்திலும் செயற் படும் முற்போக்கு சக்திகளுடன் இணைந்து செயற்படும் விதத்தில் உறவுகளை ஏற்படுத்துதல்.

* இளம் தலைமுறையிருக்கான கருத்து பகிர்வு சூழலுக்கான களங்களைத் திறத்தல்,

* படைப்புகள், எழுத்துக்கள், ஆய்வுகள், மொழி பெயர்ப்புகளை பதிவுக்கு கொண்டுவருதல், ஆவணமாக்குதல்.

* புகலிட நாடுகளில் இயங்கி வருகின்ற உலகின் பல பாகங்களையும் சேர்ந்த ஒடுக்கப்பட்ட மக்களின் விடுதலைக்காக செயற்படுகின்ற அமைப்புகளோடு தொடர் புகளைப் பேணுதலும் இணைந்து செயற்படுதலும்

கொள்கை நிலைப்பாடுகள்

நாம் எடுக்க வேண்டிய முக்கியமான கொள்கை நிலைப் பாடுகளையும் அவை தொடர்பாக இதுவரை அடையாளம் கண்ட சில விடயங்களில் எட்டப்பட்ட கருத்துக்களை இங்கு தொகுத்துள்ளோம்.

அரசும், அதன் நிறுவனங்களும்

இலங்கை அரசின் பிரதான தன்மை என்பதே பல்லினங்களின் சமத்துவ இருப்பினை தொடர்ச்சியாக மறுத்து நிராகரிப்பதாகவே இருக்கிறது. எம்மை பொறுத்த வரையில் அதிகாரங்களுக்கு எதிராக நிற்றல் எனும்போது அரசும் அதன் நிறுவனங்களும் எப்போதுமே மக்கள் நலன்சார்ந்து) விமர்சனத்துக்கு உள்ளாக்கப்பட்டுக் கொண்டிருக்க வேண்டும். அரசியல் சமூக பொருளாதார ரீதியில் மக்கள் நலனுக்கு விரோதமான, அச்சுறுத்தலான அரசுகள் கேள்விக்குட்படுத்தப்படுதல், எதிர்க்கப்படுதல் அடிப்படையானது.

இலங்கை அரசு, அரசாங்கமானது அதனது இனவாத அரசியல் பொருளாதாரக் கொள்கைகளின் வழியாக மோசமான ஒடுக்குமுறை அரசாங்கமாக நிலை பெற்றுள்ளது. ஆச்சியில் இருக்கும் அரசாங்கத்தின் கொள்கைகள் பல

பாரிய மோசமான விளைவுகளை அனைத்து இலங்கை மக்களுக்கும், ஒடுக்கப்படுகின்ற மக்களுக்கும் ஏற்படுத்துவதாக உள்ளன.

* 1970க்குப் பின் இலங்கையில் கொண்டு வரப்பட்ட அரசியலமைப்புகள் பாராளுமன்ற ஜனநாயகத்தை பலவீனப் படுத்தியுள்ளது. மக்களின் பிரச்சினைகளுக்கு தீர்வினை தருவதற்கு தவறி இருப்பதுடன், மேலும் நிலைமைகளை சிக்கலாக்கியுள்ளது.

* நிறைவேற்று அதிகாரம் கொண்ட ஜனாதிபதி ஆட்சிமுறை நீதித்துறை, பொது நிர்வாகம், சட்டம் இயற்றல் என்ற அரசின் சுயாதீன செயற்பாடுகளை பலவீனப்படுத்தியுள்ளது. அரசியல் அமைப்பின் 18வது திருத்தம் ஜனாதிபதியிடம் மிக அதிகளவு அதிகாரங்களை குவித்துள்ளது. இந்த நிலை சர்வாதிகாரத்திற்கு வழிவகுத்துள்ளதுடன், ஜனநாயக சூழலை அழித்தும் வருகிறது.

* 30 ஆண்டுகளுக்கு மேலாக நீடித்த ஆயுதப் போராட்டம் இலங்கை அரசு, சமூகக் கட்டுமானங்களை ராணுவ ஆதிக கத்திற்குள் இழுத்துச் செல்ல உதவியுள்ளன. பொருளாதார சீரமைப்பு மாற்றங்கள் என்கிற பெயரில் நாட்டின் வளங்கள் சூறையாடப்படுகின்றன.

* அரசியல் தீர்வுக்கான வாய்ப்புகள் தடுக்கப்படுகின்றன. இனங்களிடையே சமத்துவமான நல்லினைக்கம், மனித உரிமை, பன்மைத்துவம், நல்லாட்சி, பொறுப்புக் கூறல், ஜனநாயகம் என்ற விழுமியங்கள் அரசாங்கத்தின் செயற் பாட்டு நிரவிலிருந்து விடுபடுகின்றன. இந்த நிலைமைகளில் இலங்கை அரசினையோ, அரசாங்கத்தினையோ எந்த வகையிலும் ஆதரிக்க முடியாது என்பது முக்கியமானது.

தமிழ்த் தேசியவாதம்

ஒடுக்கப்படுகின்ற தேசம் என்கிற வகையில் தமிழ்த் தேசம் தனது அரசியல் தலைவிதியை தீர்மானிப்பதற்கும் போராடுவதற்கும் முழு உரிமை உள்ளது. தமிழ் தேசியவாதம் தனது அக உள்ளடக்கங்களால் பல்வேறு சந்தர்ப்பங்களில் குறுந்தேசிய பண்புகளையே வெளிப்படுத்தி வந்துள்ளது.

இனவாதமும் பிரதேசவாதமும் அதன் உள்ளடக்கமாக இருக்கிறது. அதன் குறுந்தேசியவாத நிலை மிக ஆபத்தானதும் ஜனநாயக மறுப்பையும் ஒடுக்குமுறை பண்புகளையும் வெளிப்படையாகக் கொண்டது. சாதியம், பிரதேசவாதம், பெண்ணுரிமை போன்ற விடயங்களில் மிக மோசமான நிலைப்பாட்டினை வெளிப்படுத்தி வருகிறது.

இதுவரையான தமிழ்த் தேசியவாதப் போராட்ட காலத்தில் ஜன நாயகத்திற்கும் மனித உரிமைக்கான குரல்கள் பல்வேறு சந்தர்ப்பங்களில் ஒடுக்கப்பட்டது. பன்முக சிந்தனைக்கான தளம் மறுக்கப்பட்டதுடன் அழித்தொழிப்பு செய்யப்பட்டது. ஒற்றைப்படையான சுயநிர்ணய உரிமை, சுதந்திரம் குறித்து பேசப்பட்டதே தவிர இதர இனங்களின் சுயநிர்ணய உரிமை, பிற இனங்களின் இருப்புக் குறித்து எதிர்மறையான போக்குகளே முன்வைக்கப்பட்டு வந்துள்ளது.

சிறுவர்கள், பெண்கள், முதியோர், சக அமைப்புகள், ஜனநாயக சக்திகள் போன்றோர் பாதிக்கப்பட்டனர். தேசியவாதப் போராட்டத்தின் பெயரால் முன் எழுந்த அதன் குறுந்தேசியவாத நிலை மிக ஆபத் தானதும் ஜனநாயக மறுப்பையும் ஒடுக்குமுறை பண்புகளையும் வெளிப்படையாகக் கொண்டதுமாகவே வெளிப்பட்டுள்ளது.

தமிழ்தேசியவாத சக்திகளுக்குள் காணப்படுகின்ற குறுந் தேசியசிந்தனைகளே, தமிழ் மக்களின் தேசியவிடுதலைப் போராட்டத்தின் தோல்விக்கு காரணமானது. இச் சிந்தனைகள் என்பது சமூகத்தில் தொடர்ச்சியாக ஆகிக்கம் செலுத்தும் சக்திகளின் குரலாகவே அமைந்தும் வருகிறது. இவ்வகை சிந்தனைகள், இந்தப்போக்குகள் மாற்றப்படல் வேண்டும். ஒடுக்கப்படுகின்ற மக்கள் என்கிற அடிப்படையும் உணர்வும் முன்னிலைப்படுத்தப்படல் வேண்டும். குறுந் தமிழ்தேசியவாதத்தின் பெயரால் இவற்றினை நியாயப்படுத்துபவர்களுடன் எம்மால் இணைந்து பணி செய்ய முடியாது என்பது தெளிவு.

இனப்பிரச்சினையும் அரசியல் தீர்வும்

இலங்கையின் நீண்ட நெருக்கடி வரலாற்றில் தேசிய இனப்பிரச்சினை ஒரு முக்கிய அம்சமாகும். வர்க்கம்,

பொருளாதாரம், போன்ற முக்கிய அடிப்படைகளையும் மேவி, இன விவகாரம் ஆழம் பெற்றுள்ளது. தேசிய இனப்பிரச்சினைக்கு நியாமான அரசியல் தீர்வு காணப்படல் வேண்டும்.

இலங்கை என்பது பல தேசங்களினதும் பல தேசிய இனங்களினதும் தாயகமே. சிங்கள, தமிழ், மூஸ்லிம், மலையக தேசியங்களும், பல சமூக அடையாளங்களும் கொண்ட மக்களின் இருப்பும் பாதுகாப்பும் அரசியல் அமைப்பு ரீதியாக உறுதிப்படுத்தப்படல் வேண்டும். சுய நிர்ணய அடிப்படையில் அவர்களுக்கான அரசியல், வாழ் நிலை முடிவுகளுக்கு மதிப்பளிக்கப்படல் வேண்டும். ஐக்கிய இலங்கைக்குள்ளா, பிரிந்து போவதா என்கிற இதுவரையான அரசியல் உரையாடலில் பின்வரும் கேள்விகளுக்கு பதில் அளிக்கப்படல் வேண்டும்.

* பிரிக்கப்படாத ஐக்கிய இலங்கைக்குள் அரசியல் தீர்வை காணலாம் என சொல்பவர்கள், ஐக்கிய இலங்கையை உறுதிப்படுத்த, இலங்கையில் வாழும் தமிழ், மூஸ்லிம், மலையகத் தேசியங்களை, பிரிக்கப்படாத ஐக்கிய இலங்கைக்குள் வைத்திருக்க என்ன தீர்வைக் கொண்டிருக்கிறார்கள்?

* பிரிக்கப்படாத ஐக்கிய இலங்கை என்பதன் உள்ளார்ந்த அர்த்தம் தேசிய இனங்களின் சமத்துவமான உரிமையை கைவிடக் கோருவதா? சுய நிர்ணய உரிமையை மறுப்பதா? ஐக்கிய இலங்கை என்ற சொற் பிரயோகம் எதனை உணர்த்தப் பயன்படுத்தப்படுகிறது?

* ஐக்கிய இலங்கைக்குள் தீர்வு எனில் ஐக்கிய இலங்கையின் எதிர்காலம் குறித்த விளக்கம் என்ன?

* தேசிய இனப்பிரச்சினையை தீர்ப்பதற்கான எந்த நியாயமான அரசியல் தீர்வு, திட்டங்கள் எதுவுமில்லாமலே ஐக்கிய இலங்கை எனக் கூறுவது அர்த்தம் பெறுமா?

மறுபக்கத்தில் பிரிந்து போவதுதான் தீர்வு என்கிறவர்கள், இதுவரை தமிழ்மூம் என்பதை புவியல் ரீதியாக அடையாளப் படுத்திய அளவுக்கு தமிழ்மூத்திற்குள் வடக்கு, கிழக்கு

புவியியல் பிராந்தியத்திற்குள் வாழ்கின்ற மூஸ்லிம் தேசிய இனத்தினையும் சிங்கள மக்களையும், சாதியர்த்தியாக ஒடுக்கப்படுகின்ற மக்களையும், கிழக்கு பிராந்திய மக்களையும் சமத்துவமாக நடாத்த என்ன தீர்வை வைத்திருக்கிறார்கள்? இது ஒரு ஜனநாயக அரசாக இருக்குமா? அதில் வாழும் அனைத்து மக்களுக்கும் எந்தவகையான உத்தரவாதம் உள்ளது?. இன், சாதிய, பிரேதேசவாதத்தினை கையாள அது எந்த வகையான உத்தரவாதத்தினை வெளிப்படுத்துகிறது? தனித் தமிழீழம் என்ற கோரிக்கை முன்வைக்கப் பட்டதே தவிர அதன் கட்டமைப்பு குறித்து விரிவாக விவாதிக்க எவரும் தயாராக இல்லை என்பதை இதுவரை காண முடியும். இந்தவிவாதங்கள் முக்கியமானவை. இக்கேள்விகளுக்கான தெளிவான பதில்கள் சம்பந்தப்பட்ட தரப்புகளால் முன் வைக்கப்படல் வேண்டும்.

இந்த வெகுஜன அமைப்பின் செயற்பாட்டாளர்களிடையே அரசியல் தீர்வு நிலைப்பாடுகளில் ஒற்றைக் கருத்து இருக்க வேண்டும் என்பதில்லை. ஆனால் எட்டப்படுகின்ற எவ்வகையான அரசியல் தீர்வும் எந்த தேசிய இனக்களினதும், ஒடுக்கப்படுகின்ற சமூக மக்களினதும் அரசியல், சமூக அடையாளங்களையும் இருப்பையும் மறுப்பதாகவோ, காவு கொள்வதாகவோ இருக்க முடியாது என்பது தெளிவு. நியாமானதும் சமத்துவமானதுமான அரசியல் தீர்வு உடனடியாக அவசியமானது.

மூஸ்லிம், மலையக தேசியங்கள்

ஒடுக்கப்படுகின்ற தேசியங்கள் என்கிற வகையில் சுயாதீனமாக தமது அரசியல் தலைவிதியை தீர்மானித்துக் கொள்கின்ற உரிமை இத் தேசியங்களுக்கு உண்டு. சோரம் போன அரசியல் தலைமைகளல்ல, அந்த மக்களே தமது தலைவிதியை நிர்ணயிக்க உரித்துடையோர். மூஸ்லிம், மலையக மக்களை முன் நிறுத்தி பாராளுமன்ற அரசியல் பாதையில் அம்மக்களை பிரதிநிதித்துவப்படுத்துவதாக சொல்கின்ற அரசியல் தலைமைகளின் செயற்பாடுகளை வைத்துக் கொண்டு, இத்தேசியங்களுக்கு எதிரான போக்குகளை முன் நிறுத்துவதும், இத் தேசிய மக்களின் உண்மையான அரசியல் பிரச்சினைகளை கண்டு கொள்ள

மறுப்பதும் கண்டிக்கத்தக்கது. வெளி ஒடுக்குதல்களுக்கு எதிராகவும், தமது தேசியங்களுக்குள் முற்போக்கான மாற்றங்களுக்காக மூஸ்லிம், மலையக தேசியங்களுக்குள் இருந்து வெளிப்படுகின்ற அரசியல், சமூக சக்திகளுக்கு எமது ஒருமைப்பாடு என்றென்றும் உண்டு.

சாதிய ஒடுக்குதலுக்குள்ளாகின்ற மக்கள்

சாதிய ரீதியாக ஒடுக்கப்படுகின்ற மக்களின் சமூக சமத்து வத்திற்கான போராட்டமும் அதற்கான குரலும் மிகத் தீவிரமாக முன்னெடுக்கப்படல் வேண்டும். அம்மக்கள் மீதான சரித்திர கால ஒடுக்குமுறை இலகுவாகக் கடந்து போக முடியாதது. இலங்கையை பொறுத்தவரை இரட்டை அடக்குமுறையை எதிர்கொள்ளும் மக்கள் பிரிவினர்கள் அவர்கள். அம்மக்களினது அரசியல் சமூக போராட்டங்களுடன் நாம் என்றென்றும் இருப்போம்.

பெண்கள்

பெண்கள் மீதான அனைத்துவகை அடக்குமுறை, ஒடுக்குதல்களுக்கு எதிரான உறுதியான பார்வையும் கருத்தியல் வேலைத்திட்டமும், நடைமுறை சார்ந்த அணுகுமுறையும் உறுதிப்படுத்தப்படுவதுடன், பால் நிலை சமத்துவத்திற்கான கருத்து நிலைப் போராட்டமும் அவசியமாகும்.

அரச சார்பற்ற நிறுவனங்கள்

அரச சார்பற்ற தன்னார்வ நிறுவனங்கள் பற்றிய விரிவான அரசியல் வாசிப்பும் தெளிவும் எமக்கு உள்ளது. இந்த வெகுஜன அமைப்பு ஒரு தன்னார்வ அமைப்புமல்ல. ஆனால் இன்றைய உலகளாவிய உண்மையும் புகோளப் பார்வையின் அடிப்படையிலும் தன்னார்வக் குழுக்களின் செயல்பாடுகளை முற்று முழுதாக நிராகரித்து விடவும் முடியாது. அவ்வகையில் தன்னார்வ நிறுவனங்கள் மேற்கொள்கின்ற குறிப்பட்ட விடயங்கள் சார்ந்த பணி தொடர்பாக ஒ-ம். இயற்கை ஆழிவுகள், போரின் வடுக்களை களைவதற்கான உதவிகள், ஒரு அரச செய்யத் தவறுகின்ற அல்லது திட்டமிட்டு தடுக்கப்படுகின்ற விடயங்களை மேற்கொள்ளல்..... போன்ற விடயங்களில் அதன் தன்மை, தேவையை பொறுத்து எமது பார்வை அமையும்.

எந்த ஒரு தன்னார்வ அமைப்பின் நிகழ்ச்சி நிரலுக்கும் உட்பட்டு இந்த வெகுஜன அமைப்பு செயற்படாது. தன்னார்வ நிறுவனங்களில் பொறுப்பு வகிப்போர்யாரும் இந்த வெகுஜன அமைப்பின் செயற்திட்டங்களை முன்னெடுப்பவர்களாக இருக்கமாட்டார்கள்.

மேற்படி விடயங்கள் நீண்ட கால உறுப்புகள், கருத்துப் பந்துகள் வழியாக பொது இணக்கம் காணப்பட்டவையாகும். இதில் கூறப்பட்ட விடயங்களையிட்டும் உள்ளடக்கப்பாத விடயங்கள் தொடர்பாகவும் உங்கள் கருத்துக்களை நாம் எதிர்பார்க்கிறோம்.

• • •

உடனடிக் கவனக்குவிப்பும் வேலைத்திட்டமும்

* நடைமுறையில் உள்ள அரசியல் அமைப்பில் மாற்றமும், புதிய அரசியலமைப்பு ஒன்றுக்கான அவசியமும் தேசிய இனப் பிரச்சினைக்கான நியாயமான அரசியல் தீர்வையும் கோரும் முன்னெடுப்புகள்.

* சிங்கள, தமிழ், முஸ்லிம், மலையக மக்களிடையேயான உறவினை, புரிந்துணர்வினை கட்டியெழுப்புதலும், அவற்றிற்கு தடையான விடயங்களை அடையாளம் காணலும், இனங்களுக்கு இடையிலான சுயவிமர்சனமும், உரையாடலையும் மேற்கொள்வதற்கான பணிகள்.

* இராணுவமயமாக்கல், திட்டமிட்ட குடியேற்றம், பொருளாதார அபிவிருத்தியின் பெயரால் நடாத்தப்படும் நில ஆக்கிரமிப்பு, வளச் சுரண்டல், மக்கள் மீதான அடக்குமுறை என்பனவற்றிற்கு எதிரான செயற்திட்டங்கள்

* இன அழிப்பு, ஒடுக்குமுறை, மக்களின் சுயாதீனமான இருப்புக்கு எதிரான அச்சுறுத்தல்களுக்கு எதிரான மக்கள் போராட்டங்களை முன்னெடுத்தல். கவன ஈர்ப்பு, அரசியல் செயற்பாடுகள்

* போரினால் பாதிக்கப்பட்ட மக்களுக்கான மறுவாழ்வு, மீன்குடியேற்றம், பெண்கள், சிறுவர்கள், கைம்பெண்கள்

* மாற்றுத்திறனாளிகளுக்கான உரிமைகள், பாதுகாப்பு, காப்பீடுகள், அரசியல் கைதிகளின் உடனடி விடுதலை, விசாரணையின்றி தடுத்து வைக்கப்பட்டிருப்பவர்களின் விடுதலை என்பனவற்றிற்கான பணிகள்.

* பால் மேலாதிக்கம், சாதிய மேலாதிக்கம், தீண்டாமை, பிரதேச வாதம் என்பனவற்றின் கீழ்மைகள் தொடர்பிலான விழிப்புணர்வை முன்னெடுப்பதும் இவற்றினை ஒழிப்பதற்கான வேலைத்திட்டங்கள்

* மனித உரிமை, ஊடக சுதந்திரம், சமமான நீதி, அனைத்து மக்களுக்குமான மத, கலாசார, பண்பாட்டு பாதுகாப்பு என்பனவற்றினை பலப்படுத்துவதற்கான பணிகளை முன்னெடுத்தல்.

இவைகள் தொடர்பாக

* சமூக சக்திகள், அமைப்புகளுடன் உரையாடல்களை தொடங்குதல்.. (பகுதி பகுதியான விடயங்களாகக் கூட இருக்கலாம்)

* வெகுஜன நிகழ்வுகளை மேற்கொள்ளல்

* அரசியல், இலக்கிய பண்பாட்டு பிரதிகள், எழுத்துக்கள், பதிவுகள், ஆய்வுகள் என்பனவற்றினை வெளிக்கொண்டுவருதல்

* இதற்கான ஆவணங்களை தயார் செய்தல்.

* இவை தொடர்பான அறிக்கைகள், பிரசரங்களை உடனுக்குடன் வெளியிடுதல்

* பத்திரிகை / சஞ்சிகை, இணையதளத்தினை கொண்டு வருதல்

* புதிய செயற்பாட்டாளர்களை இணைத்துக் கொள்ளுதல்.

இவற்றின் அடிப்படைகளில் வேலைகளை செய்தல்,
தொடர்ச்சியாக இயங்குதல் முக்கியமாகிறது.இந்த
பணிகளை நாம் அனைவரும் சேர்ந்து முன்னெடுத்து செல்ல
ஜனநாயகத் தளத்தில் திறந்த விவாதத்தின் தேவையும் கூட்டு
செயற்பாட்டின் அவசியமும் இன்றியமையாததாகிறது.

• • •

உங்கள் குறிப்புகளுக்கு...

இந்த முயற்சியை சரியாக முன் கொண்டு செல்வதற்கு, அனைவரும் செயல் ஊக்கத்துடன் கூட்டாக தமது பங்களிப்புகளை வழங்குவது அவசியமாகும். நீங்கள் உறுப்பினர்களாக (செயற்பாட்டாளர்களாக) இணைந்து கொள்ளலாம். பொது ஆதரவாளர்களாக பங்களிக்கலாம். அனைவருமாக இணைந்து செயற்படுவதற்கு தோழுமையுடன் உங்களை அழைக்கிறோம்!

**PEOPLE'S DEMOCRATIC FORUM
317 First Floor, High Street North
London E12 6SL
United Kingdom**

**Email: pdflondon@gmail.com
Phone: 020 3645 0947**